



Brussell, 12 ta' Diċembru 2017
(OR. en)

15577/17
ADD 3

Fajl Interistituzzjonali:
2016/0282B (COD)

CODEC 2049
AGRI 688
AGRILEG 249
AGRIFIN 132
AGRIORG 124
AGRISTR 115
VETER 124
PHYTOSAN 27

NOTA PUNT "A"

minn:	Segretarjat Ġenerali tal-Kunsill
lil:	Kunsill
Sugġett:	Abbozz ta' Regolament tal-Parlament Ewropew u tal-Kunsill li jemenda r-Regolamenti (UE) Nru 1305/2013 dwar l-appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR), (UE) Nru 1306/2013 dwar il-finanzjament, il-ġestjoni u l-monitoraġġ tal-politika agrikola komuni, (UE) Nru 1307/2013 li jistabbilixxi regoli għal pagamenti diretti lill-bdiewa taħt skemi ta' appoġġ fil-qafas tal-politika agrikola komuni, (UE) Nru 1308/2013 li jistabbilixxi organizzazzjoni komuni tas-swieq fi prodotti agrikoli u (UE) Nru 652/2014 li jistabbilixxi dispożizzjonijiet għall-ġestjoni tan-nefqa marbuta mal-katina alimentari, mas-saħħa tal-annimali u mat-trattament xieraq tal-annimali, u marbuta mas-saħħa tal-pjanti u mal-materjal riproduttiv tal-pjanti (l-ewwel qari) - Adozzjoni tal-att leġislattiv = Dikjarazzjoni

Dikjarazzjoni mill-Parlament Ewropew

- Ir-regoli l-ġodda dwar organizzazzjonijiet tal-produtturi u l-liġi dwar il-kompetizzjoni (CMO)

Il-Parlament Ewropew ifakkar li, skont l-Artikolu 42 tat-Trattat dwar il-Funzjonament tal-Unjoni Ewropea (TFUE), ir-regoli dwar il-kompetizzjoni japplikaw għall-produzzjoni u l-kummerç ta' prodotti agrikoli biss sa fejn ikun iddeterminat mill-Parlament Ewropew u mill-Kunsill, filwaqt li jittiehed kont tal-oġettivi tal-Politika Agrikola Komuni (PAK) kif stipulata fl-Artikolu 39 tal-istess Trattat.

Kif stabbilit fit-Trattat, u f'konformità mal-ġurisprudenza tal-Qorti tal-Ġustizzja tal-Unjoni Ewropea¹, l-oġettivi tal-PAK jipprevalu fuq dawk tal-politika Ewropea dwar il-kompetizzjoni. Madankollu, is-swieq agrikoli mhumiex eżentati mill-applikazzjoni tal-liġi dwar il-kompetizzjoni. L-adattament tar-regoli dwar il-kompetizzjoni għall-ispeċifitàjiet agrikoli huwa l-prerogattiva tal-koleġislaturi, il-Parlament Ewropew u l-Kunsill.

F'dan il-kuntest, il-Parlament Ewropew permezz ta' dan ir-Regolament jipproponi kjarifika tar-relazzjoni bejn ir-regoli dwar il-PAK, b'mod partikolari r-rwol u l-missjonijiet ta' organizzazzjonijiet tal-produtturi u assoċjazzjonijiet ta' organizzazzjonijiet tal-produtturi, u l-applikazzjoni tal-liġi Ewropea dwar il-kompetizzjoni. Tali kjarifika hija meħtieġa minhabba l-inċertezzi eżistenti dwar l-implimentazzjoni ta' dawn ir-regoli, u hija essenzjali biex jintlaħaq l-oġettiv tal-Unjoni li tissaħħaħ il-pożizzjoni tal-bdiewa fil-katina tal-provvista tal-ikel. Il-proposti tal-Parlament Ewropew huma bbażati fuq ir-rakkomandazzjonijiet fir-rapport tat-Task Force għas-Swieq Agrikoli (AMTF) fl-14 ta' Novembru 2016. Dawn ir-rakkomandazzjonijiet ġew ibbażati fuq sensiela ta' seduti u kontributi riċevuti mill-atturi kollha fil-katina tal-provvista tal-ikel: il-produtturi, il-proċessuri u l-bejjieġha bl-imnut.

¹ Is-sentenza *Maizena*, 139/79, EU:C:1980:250, paragrafu 23; Is-sentenza *il-Ġermanja vs il-Kunsill*, C-280/93, EU:C:1994:367, paragrafu 61;

Il-Parlament Ewropew għandu l-għan li jissimplifika u jiċċara l-kondizzjonijiet li skonthom l-organizzazzjonijiet tal-produtturi jew l-assoċjazzjonijiet ta' organizzazzjonijiet tal-produtturi fis-setturi kollha elenkati fl-Artikolu 1(2) tar-Regolament 1308/2013 jistgħu jwettqu, fisem il-membri tagħhom, attivitajiet ta' ppjanar tal-produzzjoni, it-tqegħid fis-suq, in-negozjar ta' kuntratti għall-provvista ta' prodotti agrikoli u l-ottimizzazzjoni tal-ispejjeż tal-produzzjoni. Dawn il-kompiti essenzjalment jirrikjedu l-eżistenza ta' ċerti Prattiki, inkluż konsultazzjonijiet interni u l-iskambju ta' informazzjoni kummerċjali f'dawk l-entitajiet. Għalhekk huwa propost li dawn il-prattiki jaqgħu barra mill-kamp ta' applikazzjoni tal-projbizzjoni ta' ftehimiet antikompetittivi, stipulata mill-Artikolu 101(1) TFUE, u li l-organizzazzjonijiet tal-produtturi jew l-assoċjazzjonijiet ta' organizzazzjonijiet tal-produtturi, li jwettqu mill-inqas attività ekonomika waħda, jibbenefikaw minn deroga mill-applikazzjoni ta' dan l-Artikolu. Madankollu, din id-deroga mhijiex assoluta: l-awtoritajiet tal-kompetittività jżommu l-possibbiltà li jintervjenu jekk iqisu li tali attivitajiet x'aktarx jeskludu l-kompetizzjoni jew jipperikolaw l-oġettivi tal-PAK.

Ir-rwol u l-missjonijiet ta' organizzazzjonijiet tal-produtturi jew ta' assoċjazzjonijiet ta' organizzazzjonijiet tal-produtturi u r-relazzjoni tagħhom mal-liġi dwar il-kompetizzjoni huma b'hekk iċċarati. Mingħajr preġudizzju għall-prerogattivi istituzzjonali tal-Kummissjoni Ewropea, il-Parlament Ewropew iqis li r-regoli l-godda ma jirrikjedux kjarifika ulterjuri fil-forma ta' linji gwida tal-Kummissjoni Ewropea.